



گورنر KATHY HOCHUL

فوری ریلیز کے لیے: 2024/10/7

گورنر HOCHUL نے JULIE LAFAVE کو دی گریٹ نیو یارک ریاستی میلے کا ڈائریکٹر مقرر کیا ہے

**LaFave کے تجربے اور قیادت سے اس میلے میں مسلسل ترقی اور پیشرفت نظر آئے گی**

گورنر Kathy Hochul نے آج Julie LaFave کو دی گریٹ نیو یارک ریاستی میلے کا ڈائریکٹر مقرر کرنے کا اعلان کیا ہے۔ اس سال کے شروع میں عبوری ڈائریکٹر نامزد کیے جانے سے پہلے 2023 میں آپریشنز ڈائریکٹر کے طور پر خدمات انجام دیتے ہوئے، LaFave کے اس انتخاب سے اس میلے کی مسلسل ترقی، جدت طرازی اور ثقافتی اہمیت کو یقینی بنانے میں ایک اٹوٹ کردار ادا کیا جائے گا، اس کے علاوہ عزیز روایات، شمولیت اور خاندانی ماحول کے تحفظ کو بھی یقینی بنایا جائے گا جس کے نتیجے میں نیو یارک کی پسندیدہ سالانہ تقریب کی رونقیں بڑھ جائیں گی۔ ایک ملک گیر تلاش کے بعد LaFave کو اس عہدے کے لیے منتخب کیا گیا ہے جس تلاش میں اعلیٰ تعلیم یافتہ امیدواروں کے متنوع مجموعے کی دلچسپی پائی جاتی تھی۔

"آپریشنز ڈائریکٹر اور عبوری ڈائریکٹر کے طور پر Julie کے تجربے کے ساتھ، ان کی تخلیقی صلاحیتیں اور علم، جو دی گریٹ نیو یارک ریاستی میلے کی طویل مدتی ترقی اور اسے جاندار بنانے کے لیے ناقابل یقین اثاثے ہیں،" گورنر Hochul نے کہا۔ "مجھے اپنی سب سے عزیز روایات میں سے ایک روایت کی ڈائریکٹر کے طور پر، باضابطہ طور پر ان کا خیر مقدم کرنے پر فخر ہے، اور ہم ان کے ساتھ کام کرنے کے منتظر ہیں تاکہ نیو یارک کے کسانوں، مصنوعات، ثقافت اور تنوع کے اس غیر معمولی نمائشی مظاہرے میں سرمایہ کاری اور ترقی جاری رکھی جائے۔"

عبوری ڈائریکٹر کے طور پر، LaFave نے 2024 کے میلے کی منصوبہ بندی کی قیادت کی ہے، جس کے نتیجے میں ایک ہموار رفتار قائم کرنے میں مدد ملی ہے اور اس میلے کے سب سے متنوع، متحرک، اور خاندان دوست تفریحی سلسلوں میں سے ایک کو شامل کیا جاتا ہے جس میں بچوں کے لیے کام کی تیاری کرنے سے لے کر گریمی (Grammy) جیتنے والے فنکاروں اور راک اینڈ رول ہال آف فیم (Rock-and-Roll Hall of Fame) اداکاروں تک کے شوز شامل ہوتے ہیں۔ مزید برآں، LaFave نے کئی اختراعی پرکشش مقامات کی تیاری کے لیے کام کیا ہے جو نیو یارک کی معیشت، سیاحت کی کوششوں، اور تعلیمی مساعی کو فروغ دینے میں ریاست کے زرعی اقدامات کی اہمیت کو ظاہر کرتے ہیں۔ عبوری ڈائریکٹر کے طور پر اپنے اس کردار سے پہلے، LaFave نے اس میلے کی آپریشنز ڈائریکٹر کے طور پر خدمات انجام دی تھیں، جس میں ریاست نیو یارک کے فیئر گراؤنڈز کے روزمرہ کے آپریشنز کا انتظام کرنے کے علاوہ، معاہدوں، بجٹس، اور 375 ایکڑ کی جگہ پھیلی ہوئی 50 سے زیادہ عمارتوں کی نگرانی، اور 100 سے زیادہ مکمل اور جز وقتی عملے کی نگرانی شامل ہے۔

ریاست نیو یارک کے زراعتی کمشنر Richard A. Ball نے کہا، "Julie نے میلے میں شامل ہونے کے بعد سے عزم و جانفشانی سے کام کا آغاز کیا ہے اور وہ ایک مضبوط رہنما رہی ہیں، جو ہماری حقیقی باصلاحیت ریاستی میلے کی ٹیم کے ساتھ کام کر رہی ہیں، تاکہ بہت سے نئے اور دلچسپ اقدامات کی تیاری کی جا سکے اور اس بات کو یقینی بنایا جا سکے کہ ہماری توجہ سب سے پہلے زراعت پر مرکوز رہے۔ Julie کے تجربے، جذبے اور اختراعی سوچ نے اس سال کے میلے کا معیار پہلے ہی کافی بلند کر دیا ہے، اور اب، بطور ڈائریکٹر ان کی قیادت کے ساتھ، مجھے کوئی شک نہیں کہ اس سال کا میلہ واقعی ایک یادگار میلہ ہو گا۔"

**نیو یارک ریاستی میلے کی ڈائریکٹر Julie LaFave نے کہا،** "میں دی گریٹ نیو یارک ریاستی میلے کی ڈائریکٹر نامزد ہونے اور موسم گرما کی اس روایت کو بڑھانے میں کردار ادا کرنے پر بے حد خوش ہوں جس نے 175 سالوں سے نیو یارک کے شہریوں پر اپنا سحر طاری کر رکھا ہے۔ میں گورنر Hochul کی شکر گزار ہوں کہ اس اہم کردار کے لیے انہوں نے میری تقرری کی ہے اور یہاں دی فیئر میں اپنی ٹیم کا شکریہ ادا کرتی ہوں جو انتھک محنت کر رہے ہیں تاکہ میلے میں جانے والے لوگ اس احساس کے ساتھ واپس جائیں کہ 2024 کا یہ میلہ اب تک کا سب سے بہترین میلہ تھا۔"

2023 میں اس میلے میں شامل ہونے سے پہلے، LaFave نے محکمہ برائے پارکس، تفریح، اور سٹی آف سیراکیوز کے لیے نوجوانوں کے پروگرامز کی کمشنر کے طور پر اسٹریٹجک مینجمنٹ کے لیے ایک مضبوط ساکھ قائم کی ہے، جس میں ایک بڑے سالانہ بجٹ کی نگرانی کا ثابت شدہ ٹریک ریکارڈ، ملٹی ملین ڈالر کے کیپٹل کی بہتری کے پروجیکٹس، ملازمین کا انتظام، اور قابل ذکر واقعات کی منصوبہ بندی، فروغ اور رابطہ کاری بھی شامل ہے۔ LaFave نے سیراکیوز کے انداز کے حامل، متعدد بڑے پیمانے والی تقریبات کے لیے رابطہ کاری اور لاجسٹکس میں ایک اہم کردار ادا کیا ہے، جو معمول کے مطابق دو دن کی مدت میں 100,000 سے زیادہ سیاحوں کو اپنی جانب متوجہ کرتے ہیں۔ تفریح کے شعبے میں کام کرنے کے اس کے اضافی تجربے کے ساتھ، مرکزی نیو یارک کے پورے خطے میں مختلف بورڈز کے ساتھ ان کی قیادت کی جانب سے شمولیت نے انہیں کافی حد تک تجربہ اور بصیرت فراہم کی ہے کہ دی فیئر جیسے عالمی معیار کے ایونٹس سجائے جائیں۔

یہ اعلان زراعت میں گورنر Hochul کی جرات مندانہ سرمایہ کاری اور نیو یارک کے تمام میلوں کے لیے ترقی اور احیائے نو کے مواقع کی کفالت کرنے کے منصوبے پر استوار ہے۔ مالی سال 24 کا نافذ کردہ بجٹ نیو یارک کے کاؤنٹی میلوں اور دی گریٹ نیو یارک اسٹیٹ فیئر کو کلیدی فنڈ فراہم کرتا ہے، جو نیو یارک کی زراعت کے اہم حصے ہیں جو عوام کو اس اہم صنعت اور اس کی روایات سے جوڑتے ہیں۔ اس بجٹ میں کاؤنٹی میلوں کی مد میں \$2 ملین کی سرمایہ کاری شامل ہے جو کہ ان کی مارکیٹنگ اور فروغ میں مدد فراہم کرے گی تاکہ [گورنر Hochul کا یہ عزم](#) پورا کیا جاسکے کہ کاؤنٹی میلوں اور گریٹ نیو یارک اسٹیٹ فیئر کے درمیان ہم آہنگی بڑھائی جائے اور ریاست بھر میں تمام میلوں میں نوجوانوں اور زرعی پروگرامنگ کے اقدامات کو بہتر بنانے کے مواقع میں اضافہ کیا جائے۔

یہ میلہ بدھ، 21 اگست کو شروع ہو گا اور یوم مزدور، پیر، 2 ستمبر تک جاری رہے گا۔ دی فیئر کے مشہور مڈ وے میں داخلے، پارکنگ اور ٹکٹس کی فروخت اب شروع ہو گئی ہے اور [دی گریٹ نیو یارک ریاستی میلے کی ویب سائٹ پر جا کر](#) خریدے جاسکتے ہیں۔

دی گریٹ نیو یارک ریاستی میلے میں داخلے سے بہت سے قیمتی مواقع حاصل ہو سکتے ہیں اور اس میں 39 قومی ریکارڈنگ ایکٹس تک رسائی شامل ہے۔ (گیٹ 1 کے قریب واقع) [چیوی کورٹ](#) میں روزانہ دوپہر 1 بجے اور شام 6 بجے کنسرٹ ہو گا، اور (مڈ وے سے آگے، فیئر گراؤنڈز کے مغربی سرے پر واقع) [سب اربن پارک](#) میں روزانہ رات 8 بجے کنسرٹ ہو گا۔ کنسرٹ کے تازہ ترین شیڈولز، فیئر کی ویب سائٹ پر [چیوی کورٹ](#) اور [سب اربن پارک](#) کے لیے مختص صفحات پر فراہم کیے گئے ہیں۔

سنہ 1841 میں قائم ہونے والا دی گریٹ نیو یارک ریاستی میلہ نیو یارک کی عمدہ ترین زراعت کی نمائش کرتا ہے، اعلیٰ معیار والی تفریح فراہم کرتا ہے، اور مرکزی نیو یارک کی معیشت کو سیاحت کے ذریعے ترقی دینے والی ریاستی حکمت عملی [CNY رائزنگ](#) کا ایک اہم جزو ہے۔ یہ امریکہ کا سب سے قدیم میلہ ہے اور اسے ملک میں سرفہرست پانچ ریاستی میلوں میں سے ایک کے طور پر مستقل تسلیم کیا جاتا رہا ہے۔

نیو یارک اسٹیٹ فیئر گراؤنڈز 375 ایکڑوں پر محیط ایک نمائشی اور تفریحی کمپلیکس ہے جو پورے سال رواں دواں رہتا ہے۔ حاضرین کی حوصلہ افزائی کی جاتی ہے دی گریٹ نیو یارک اسٹیٹ میلے کے متعلق مزید معلومات آن لائن حاصل کریں اور [Flickr](#) پر دستیاب تصاویر کے ذریعے اس کی تفریحی سرگرمیوں کو فالو کریں، اور یہ کہ [Facebook](#) اور [Instagram](#) پر اس پُرلطف میلے کو فالو کریں۔

###

اضافی خبریں یہاں ملاحظہ کی جا سکتی ہیں [www.governor.ny.gov](http://www.governor.ny.gov)  
ریاست نیو یارک | ایگزیکٹو چیمبر | [press.office@exec.ny.gov](mailto:press.office@exec.ny.gov) | 518.474.8418  
گورنر آفس سے اپ ڈیٹس کے لیے سائن اپ کریں: [ny.gov/signup](http://ny.gov/signup) | 81336 پر NEW YORK ٹیکسٹ کریں

[ان سبسکرائب کریں](#)